

विधान सभा सचिवालय
मध्य प्रदेश
समाचार

जून में देश भर के विधायकों का सम्मेलन, तैयारी बैठक को गौतम ने किया संबोधित

भोपाल/ मुंबई, 11 मार्च -2023

आगामी जून महीने में महाराष्ट्र के मुंबई में देश भर के विधायकों का सम्मेलन आयोजित होगा, जिसकी व्यापक स्तर पर तैयारियां की जा रही हैं।

इस चार दिवसीय 'राष्ट्रीय विधायक सम्मेलन - 2023' की तैयारियों के सिलसिले में मुंबई में आज एक बैठक हुई, जिसे मध्यप्रदेश विधानसभा के अध्यक्ष गिरीश गौतम ने संबोधित किया। इसमें मध्यप्रदेश, राजस्थान, उत्तरप्रदेश, उत्तराखंड, गोवा, हरियाणा, महाराष्ट्र सहित अन्य राज्यों के विधानसभा अध्यक्ष/सभापति सम्मिलित हुये। इसकी अध्यक्षता पूर्व लोकसभा अध्यक्ष श्रीमती मीरा कुमार ने की।

श्री गौतम ने सम्मेलन के संदर्भ में अपने संबोधन में कहा कि अलग-अलग परिवेश के लोग जब एक साथ बैठेंगे और अपने विचारों को साझा करेंगे तो 'एक भारत' की कल्पना साकार होगी। उन्होंने कहा कि सम्मेलन में मध्यप्रदेश विधानसभा के अधिक से अधिक विधायक भागीदारी दें, इसकी पूरी कोशिश की जा रही है।

उन्होंने कहा कि आसंदी से भी इस बात का आग्रह किया कि इस सम्मेलन में ज्यादा से ज्यादा विधायक शामिल हों।

श्री गौतम ने कहा कि इस कार्यक्रम में चार हजार से ज्यादा विधायक शामिल होंगे।

आगामी 15 से 18 जून को मुंबई में सारे प्रदेश के विधायकों का सम्मेलन हो रहा है, जिसमें कई बड़े मुद्दों पर चर्चा होगी। इस सम्मेलन में विधायिका से जुड़े कई अहम मुद्दों पर समानांतर सत्र चलेंगे। इसमें देश भर से लगभग चार हजार से ज्यादा विधानसभा सदस्यों के शामिल होने की संभावना है। सम्मेलन का आयोजन एमआईटी पुणे द्वारा किया जा रहा है।

विस/ जसं/ 23

नरेंद्र मिश्रा
अवर सचिव